



डॉ० राममनोहर लोहिया अवध विश्वविद्यालय, अयोध्या (उ०प्र०)  
Dr Rammanohar Lohia Avadh University, Ayodhya (UP)

पत्रांक : लो०अ०वि० / शैक्षणिक / १०८७ / २०२३

दिनांक ९ मई, २०२३

सेवा में,

- समस्त विभागाध्यक्ष/निदेशक/समन्वयक,  
डॉ० राममनोहर लोहिया अवध विश्वविद्यालय,  
अयोध्या।
- प्राचार्य/प्राचार्या,  
समस्त सम्बद्ध महाविद्यालय,  
डॉ० राममनोहर लोहिया अवध विश्वविद्यालय,  
अयोध्या।

विषय: राष्ट्रीय शिक्षा नीति-२०२० के अन्तर्गत स्नातक एवं परास्नातक स्तर पर मातृभाषा में अध्ययन-अध्यापन हेतु पुस्तकालय में मातृभाषा में लिखित सभी विषयों की पुस्तकों के संकलन की सूचना निर्धारित प्रारूप में उपलब्ध कराने के सम्बन्ध में।

महोदय/महोदया,

अवगत कराना है कि राजभवन, उत्तर प्रदेश के निर्देशानुक्रम में उ०प्र० शासन की मंशा के अनुरूप राष्ट्रीय शिक्षा नीति-२०२० के अन्तर्गत स्नातक एवं परास्नातक स्तर पर 'मातृभाषा में अध्ययन-अध्यापन हेतु' पुस्तकालय में मातृभाषा में लिखित सभी विषयों की पुस्तकों का संकलन किया जाना अपेक्षित है तथा पूर्व से हिन्दी माध्यम की संकलित पुस्तकों का विवरण निम्नानुसार उपलब्ध करवाया जाना है:-

क्रमांक	शीर्षक	लेखक का नाम	अनुवादक का नाम	प्रकाशक का नाम

साथ ही यह निम्नलिखित सूचना भी अपेक्षित है :

- आपके कालेज/विभाग में कितने पाठ्यक्रम हिन्दी माध्यम से संचालित किये जा रहे हैं तथा राष्ट्रीय शिक्षा नीति २०२० के तहत पठन-पाठन एवं परीक्षा हिन्दी में कराने की कार्ययोजना क्या है?
  - जो पाठ्यक्रम अंग्रेजी माध्यम से संचालित किये जा रहे हैं उनसे सम्बन्धित पाठ्य पुस्तकें हिन्दी भाषा में पुस्तकालय में उपलब्ध हैं अथवा नहीं?
  - यदि उपलब्ध नहीं हैं, तो कृपया उन पाठ्य-पुस्तकों/सन्दर्भ पुस्तकों, अध्ययन सामग्री की सूची बनाकर अध्येताओं से सम्पर्क करें जो मूल रूप से अथवा अनुवाद करके पाठ्य सामग्री को हिन्दी भाषा में उपलब्ध करवाने में सहायक हों।
- आपसे यह अपेक्षा की जाती है कि ऐसे सभी प्रयासों को प्रोत्साहित करते हुए आवश्यक कार्यवाही सुनिश्चित करे, जिससे अच्छी गुणवत्ता वाली पाठ्य-पुस्तकें स्थानीय भाषा में उपलब्ध हों तथा मातृ भाषा में शिक्षण एवं सीखने की प्रक्रिया को प्रोत्साहित किया जा सके।


अतः आपसे अनुरोध है कि उक्त के क्रम में मातृभाषा में लिखित पुस्तकों (सभी विषयों का) का सूचीबद्ध संकलन विश्वविद्यालय/महाविद्यालय/संस्थान/विभाग स्तर पर सुनिश्चित करवाने हेतु उपर्युक्तानुसार वांछित सूचना को अधोहस्ताक्षरी के कार्यालय में दिनांक २२ मई, २०२३ तक उपलब्ध कराने का कष्ट करें।

भवदीय

(उमानाथ)  
कुलसचिव

प्रतिलिपि : निम्नलिखित को सूचनार्थ एवं आवश्यक कार्यवाही हेतु प्रेषित-

- प्रोग्रामर, ई०डी०पी० सेल को इस आशय से प्रेषित कि उक्त सूचना/पत्र को महाविद्यालयों की लॉगिन/विश्वविद्यालय वेबसाइट पर अपलोड करना सुनिश्चित करें।
- निजी सचिव कुलपति, मा० कुलपति महोदया के सूचनार्थ।
- पत्रावली।

  
(उमानाथ)  
कुलसचिव



वसुधैव कुटुम्बकम्

ONE EARTH • ONE FAMILY • ONE FUTURE